



காவிரிப் பாசன விவசாயத்திற்கு தடையின்றி நீர் வழங்க தேவையான நடவடிக்கைகளை எடுத்துள்ளோம்!

மேகதாது அணை கட்ட கழக அரசு ஒருபோதும் அனுமதிக்காது!

எடப்பாடிக்கு விளக்கமளித்து - நீர்வளத் துறை அமைச்சர் துரைமுருகன் உறுதி!

சென்னை, ஜூலை 5-

காவிரி டெல்டா பாசனத்திற்கு நீர் வழங்குவது மற்றும் மேகதாது அணை பிரச்சனை குறித்து எதிர்க்கட்சித் தலைவர் பழனிச்சாமி 2-7-2023 அன்று எழுப்பிய வினாக்களுக்கு நீர் வளத்துறை அமைச்சர் துரைமுருகன் அவர்களின் பதில் அறிக்கை வருமாறு :-

காவிரி டெல்டா விவசாயிகளின் நலன் கருதி இவ்வாண்டும் ஜூன் 12 அன்று குறுவை சாகுபடிக்காக முதலமைச்சர் அவர்களால் மேட்டூர் அணை திறக்கப்பட்டு, தொடர்ந்து தேவைக்கேற்ப நீர் வழங்கப் பட்டு வருகிறது. மேலும் குறுவை சாகுபடியின் முக்கியத்துவத்தைக் கருத்தில் கொண்டு, இவ்வாண்டு ரூ.61.09 கோடி மதிப்பிலான குறுவை தொகுப்புத் திட்டத்தையும் முதல்வர் அறிவித்துள்ளார்கள். டெல்டா பாசன விவசாயிகளும் சாகுபடி வேலைகளை முழு வீச்சாகச் செய்து வருகின்றனர் என்பதை அனைவரும் அறிவோம். விவசாயம் செய்வதற்குத் தேவையான நீர் அனைவருக்கும் சீராகக் கிடைப்பதற்கு ஏதுவாக கால்வாய்கள் முன் கூட்டியே தூர் வாரப்பட்டு நீர்ப்பாங்கீடு செய்யப்பட்டு வருகிறது.

காவிரி நீர் முறைப்படுத்தும் குழு!

மேலும், உச்ச நீதிமன்றத் தீர்ப்பின்படி கர்நாடகாவிலிருந்து தமிழ்நாட்டிற்கு கிடைக்கப்பெற வேண்டிய காவிரி நீரைப் பெறுவதற்கு தேவையான முயற்சிகளை



அனைத்து மட்டங்களிலும் தமிழ்நாடு அரசு மேற்கொண்டு வருகிறது. தமிழ்நாட்டிற்குத் தரவேண்டிய நீரினை அளிக்குமாறு கர்நாடகாவிற்கு உத்தரவிடுமாறு காவிரி நீர் மேலாண்மை ஆணையத்தின் தலைவர் அவர்களை தமிழ்நாடு உறுப்பினர் மற்றும் அரசின் கூடுதல் தலைமைச் செயலாளர், நீர்வளத்துறை, 16.6.2023 அன்று நடந்த 21ஆம் கூட்டத்தில் வலியுறுத்தினார். கர்நாடகாவிலிருந்து ஜூன் மாதத்தில் குறைவாக வழங்கப்பட்ட நீர் குறித்தும், ஜூன் 30 அன்று நடைபெற்ற காவிரி நீர் முறைப்படுத்தும் குழுவின் கவனத்திற்கு எடுத்துரைக்கப்பட்டது. தமிழ்

நாடு அரசின் கூடுதல் தலைமைச் செயலாளர், நீர்வளத்துறை, காவிரி நீர் மேலாண்மை ஆணையத்தின் தலைவர் அவர்களுக்கு ஜூலை 3 அன்று எழுதிய கடிதத்தில், குறைபாட்டை நிவர்த்திக்கவும், ஜூலை மாதத்தில் அிட்டவணைப்படி கர்நாடகா நீர் அளிக்க அறிவுறுத்தவும் கேட்டுக் கொண்டுள்ளார். இவ்வாறு தமிழக அரசு விவசாயிகளின் பாசனத்திற்கேற்ப நீர் அளிக்கத் தேவையான எல்லா நடவடிக்கைகளையும் எடுத்து வருகிறது.

கர்நாடக அரசு அவ்வப்போது மேகதாது பிரச்சனையை எழுப்புவதை வழக்கமாகக் கொண்டுள்ளது. இது அரசியல் நிர்ப்பந்தத்தினாலோ என்னவோ தெரியவில்லை. எவ்வாறு இருப்பினும் தமிழ்நாடு அரசு மேகதாது அணை கட்டுவதற்கு ஒருபோதும் அனுமதிக்காது. கர்நாடக துணை முதல்வர் சிவசுமார் அவர்கள் பதவி ஏற்றவுடன் மேகதாது அணை கட்டுவது குறித்து பேசிய செய்திக்கு உடனேயே நாள் மறுப்புத் தெரிவித்திருந்தேன்.

அண்மையில் (30.6.2023 அன்று), கர்நாடக துணை முதல்வர் ஒன்றிய அரசின் நீர்வளத்துறை அமைச்சர் அவர்களை நேரில் சந்தித்தபோது மேகதாது அணை திட்டத்திற்கு அனுமதி குறித்து பேசியுள்ளதாகச் செய்தி வெளிவந்துள்ளது. இது வருந்தத்தக்கது. கர்நாடக அரசு உத்தேசித்துள்ள மேகதாது அணை திட்டம் உச்ச நீதிமன்றத் தீர்ப்பிற்கு முரணானது. இத்திட்டம்

குறித்து, எற்கனவே தமிழ்நாடு முதலமைச்சர் அவர்கள், பாரதப் பிரதமர் அவர்களை நேரில் சந்தித்தபோது (17.6.2021, 31.3.2022 மற்றும் 26.5.2022) “மேகதாது அணை கட்டுவதற்கு ஒன்றிய அரசு ஒருபோதும் அனுமதிக்கக்கூடாது” என்பதை வலியுறுத்தியுள்ளார்கள்.

தமிழ்நாடு அரசு முறியடிக்கும்!

நானும், ஒன்றிய நீர்வளத்துறை அமைச்சரைச் சந்திக்கும்போதெல்லாம் (6.7.2021, 16.7.2021 மற்றும் 22.6.2022) இக்கருத்தை வலியுறுத்தியுள்ளேன். ஒன்றிய நீர்வளத்துறை அமைச்சரும், “தமிழ்நாட்டின் இசைவல்லாமல் மேகதாது அணை கட்டுவதற்கு அனுமதி வழங்கப்படாது” எனக் கூறியுள்ளார்கள். இதற்கிடையே, தமிழ்நாடு அரசு இப்பிரச்சனை குறித்து தொடர்ந்துள்ள வழக்குகள் உச்ச நீதிமன்றத்தில் நிலுவையில் உள்ளன. தவிர, மேகதாது அணைத் திட்டம் குறித்த பொருள் பற்றி காவிரி நீர் மேலாண்மை ஆணையத்தில் விவாதத்திற்கு எடுத்துக்கொள்ள வலியுறுத்திய போதெல்லாம் தமிழ்நாடு அரசு மறுப்புத் தெரிவித்ததை அடுத்து, 10.02.2023, 11.04.2023 மற்றும் 16.06.2023 நாட்களில் நடைபெற்ற ஆணையத்தின் கூட்டங்களில் இப்பொருள் விவாதத்திற்கு எடுத்துக் கொள்ளப்பட வில்லை. இத்திட்டம் தொடர்பான வழக்குகள் உச்ச நீதிமன்றத்தில் விசாரணைக்கு வரும்தோது, வலுவான வாதங்களை முன்வைத்து கர்நாடகாவின் அணை கட்டும் முயற்சிகளை தமிழ்நாடு அரசு முறியடிக்கும்.

இவ்வாறு தமிழ்நாட்டின் உரிமைகளைக் காக்கவும், காவிரி விவசாயப் பெருங்குடி மக்களின் நலன் கருதியும், இவ்வாண்டு விவசாயத்திற்கு தடையின்றி நீர் வழங்கத் தேவையான எல்லா நடவடிக்கைகளையும் தமிழ்நாடு அரசு எடுக்கும். மேகதாது அணை பிரச்சனை குறித்தும் தக்க நடவடிக்கைகளை இவ்வரசு எடுக்கும் என்பது உறுதி. இப்பிரச்சனையில் நாம் அனைவரும் ஒற்றுமையாக செயல்படுவோம்.

இவ்வாறு அமைச்சர் துரைமுருகன் தெரிவித்துள்ளார்.



முதலமைச்சர் மு. க. ஸ்டாலின் அவர்களை, நேற்று முன்தினம் (3.7.2023), தலைமைச் செயலகத்தில், சட்டப்பேரவைத் தலைவர் மு. அப்பாவு சந்தித்து, தேசிய இ - விதான் (காசித் மில்லாத சட்டமன்றம்) திட்டத்தினை மிகச் சிறப்பாகவும், விரைவாகவும் செயல்படுத்திய மைக்கா ஒன்றிய அரசின் நாடாளுமன்ற விவகாரத் துறை அமைச்சரின் தலைவர் தமிழ்நாடு சட்டமன்றப் பேரவைக்கு வழங்கப்பட்ட பாராட்டுச் சான்றிதழை காண்பித்து வாழ்த்துப் பெற்றார்.

நெல்லை மாவட்டம் - திசையன்விளையிலே அ.தி.மு.க.வினர் கழகத்தில் இணைந்தனர்!

இரா.ஆவுடையப்பன் முன்னிலையில்!

நெல்லை, ஜூலை 5 - கழகத் தலைவர் - முதலமைச்சர் அவர்களின் சிறப்பான நிர்வாகத் திறமையை கருத்தில் கொண்டும், 2 ஆண்டு சாதனை திட்டங்களின் பயனை தெரிந்து கொண்டு நெல்லை மாவட்டம் திசையன்விளை பேரூராட்சி அ.தி.மு.க. 7வது வார்டு உறுப்பினர் ஆறுமுக தேவி நெல்லை கிழக்கு மாவட்டச் செயலாளர் இரா.ஆவுடையப்பன் முன்னிலையில் கழகத்தில் இணைந்து கொண்டார்.

நெல்லை மாவட்டம் திசையன்விளை பேரூராட்சியில் 18 வார்டுகள் உள்ளன. கடந்த உள்ளாட்சி தேர்தலில் அ.தி.மு.க. 9 இடங்களை பெற்றது. இந்நிலையில் தி.மு.க. கூட்டணியில் 9 பேர்கள் இருந்து வருகின்றனர். தற்போது அ.தி.மு.க. 7வது வார்டு உறுப்பினர் ஆறுமுகதேவி அவரது கணவர் 7வது வார்டு அ.தி.மு.க. செயலாளர் லிங்கராஜ் ஆகியோர் அக்கட்சியிலிருந்து விலகி நெல்லை கிழக்கு மாவட்ட கழக அலுவலகத்

தில் வைத்து நெல்லை கிழக்கு மாவட்ட செயலாளர் இரா.ஆவுடையப்பன் முன்னிலையில் கழகத்தில் இணைத்துக் கொண்டனர். நிகழ்வில் தலைமைச் செயற்குழு உறுப்பினர் ஆ.பிரபாகரன், மாவட்ட இளைஞரணி அமைப்பாளர் ஜார்ஜ் பிந்தர், மாவட்ட மகளிர் அணி தலைவர் கமலா நேரு, மாவட்ட அணி துணை அமைப்பாளர்கள் இளைஞர் அணி முருகன், வழக்கறிஞர் அணி செல்வ சூடாமணி, லயன் சுயம்புராஜ், பேரூராட்சி உறுப்பினர்கள் நட்சன் அரவிந்த், அலெக்ஸ் ஆகியோர் கலந்து கொண்டனர். கழகத்தில் இணைந்த ஆறுமுகதேவி, லிங்கராஜ் ஆகியோருக்கு கழக உறுப்பினர் படிவத்தை மாவட்டச் செயலாளர் இரா.ஆவுடையப்பன் வழங்கினார். தற்போது திசையன்விளை பேரூராட்சியில் தி.மு.க. கூட்டணி 10 ஆக உயர்ந்துள்ளது. அ.தி.மு.க. 8 ஆக குறைந்துள்ளது என்பது குறிப்பிடத்தக்கது.



ஒரகடம், சிப்காட் தொழிற் புங்காவில் தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிரஜா தலைமையில், நேற்று முன்தினம் (03.07.2023) சிப்காட் தொழில் நண்பன் முதல் ஆண்டு சந்திப்பு (SIPCOT Bizbuddy First Annual Outreach) கூட்டம் நடைபெற்றது. இக்கூட்டத்தில் தொழில், முதலீடு ஊக்குவிப்பு மற்றும் வர்த்தகத் துறையின் கூடுதல் தலைமைச் செயலாளர் ச.கிருஷ்ணன், சிப்காட் மேலாண்மை இயக்குநர் திருமதி எ.சுந்தரவல்லி, சிப்காட் செயல் இயக்குநர் நிஷாந்த் கிருஷ்ணா மற்றும் சிப்காட் அலுவலர்கள் கலந்து கொண்டனர்.

இரண்டாம் ஆண்டு நினைவுஞ்சலி



திருப்பூர் வடக்கு மாவட்ட தி.மு.க. செயலாளர்;
திருப்பூர் தெற்கு சட்டமன்ற உறுப்பினர்

திருப்பூர் க.செல்வராஜ் MLA., அவர்களின்

அன்பின் வடிவமான தாயார்

தெய்வத்திரு. க.முத்தம்மாள் அவர்கள்

கடந்த 04.07.2021 அன்று
கீம்மன்னுலகை விட்டுப் பிரிந்தார்.

மனங்களில் வாழும், வழிகாட்டும்
எங்கள் அன்பு தெய்வத்திற்கு
இதய அஞ்சலியை
காணிக்கையாக்குகிறோம்.

நிங்கு நினைவுகூடல்...

குடும்பத்தினர் மற்றும் உறவினர்கள்.